

Partijiet fil-kawża prinċipali

Rikorrenti: Ryanair DAC

Konvenuta: DelayFix, li kienet Passenger Rights

Dispożittiv

L-Artikolu 25 tar-Regolament Nru 1215/2012 tal-Parlament Ewropew u tal-Kunsill tat-12 ta' Diċembru 2012 dwar ġurisdizzjoni u rikonossiment u eżekuzzjoni ta' sentenzi fi kwistjonijiet ċivili u kummerċjali, għandu jiġi interpretat fis-sens li, sabiex tiġi kkontestata l-ġurisdizzjoni ta' qorti sabiex tiegħu konjizzjoni ta' rikors għad-danni ppreżentat skont ir-Regolament (KE) Nru 261/2004 tal-Parlament Ewropew u tal-Kunsill tal-11 ta' Frar 2004 li jistabbilixxi regoli komuni dwar il-kumpens u l-assistenza għal passigġieri fil-każ li ma jithallewx jitlegħu u ta' kancellazzjoni jew dewmien twil ta' titjiriet, u li jhassar ir-Regolament (KEE) Nru 295/91, u intiż kontra kumpannija tal-ajru, klawżola li tattribwixxi ġurisdizzjoni inserita f'kuntratt ta' trasport konkluz bejn passigġier u din il-kumpannija tal-ajru ma tistax tiġi invokata minn din tal-aħħar kontra kumpannija ta' rkupru li lilha l-passigġier ittrasferixxa l-kreditu tiegħu, sakemm, skont il-leġislazzjoni tal-Istat li l-qorti tiegħu huma indikati f'din il-klawżola, din il-kumpannija ta' rkupru ma tkunx issucċediet lill-kontraent inizjali fid-drittijiet u l-obbligi kollha tiegħu, fatt li hija l-qorti tar-rinviju li għandha tivverifika. Jekk ikun il-każ, tali klawżola, li tiddaħhal mingħajr ma kienet is-sugġett ta' negozjati individwali f'kuntratt konkluz bejn konsumatur, jiġifieri l-passigġier tal-ajru, u bejjiegh jew fornitur, jiġifieri l-imsemmija kumpannija tal-ajru, u li tagħti ġurisdizzjoni esklużiva lill-qorti li fil-ġurisdizzjoni territorjali tagħha tkun tinsab is-sede tagħha, għandha titqies bhala ingusta, fis-sens tal-Artikolu 3(1) tad-Direttiva tal-Kunsill 93/13/KEE tal-5 ta' April 1993 dwar klawżoli ingusti f'kuntratti mal-konsumatur.

(¹) ĠU C 337, 7.10.2019.

Sentenza tal-Qorti tal-Ġustizzja (L-Għaxar Awla) tad-19 ta' Novembru 2020 (talba għal deċiżjoni preliminari tal-Finanzgericht Baden-Württemberg – il-Ġermanja) – 5th AVENUE Products Trading GmbH vs Hauptzollamt Singen

(Kawża C-775/19) (¹)

(Rinviju għal deċiżjoni preliminari – Unjoni doganali – Regolament (KEE) Nru 2913/92 – Kodiċi Doganali tal-Komunità – Artikolu 29(1) u (3)(a) – Artikolu 32(1)(ċ) u (5)(b) – Regolament (KEE) Nru 2454/93 – Artikolu 157(2) – Determinazzjoni tal-valur għal skopijiet doganali – Valur ta' tranżazzjoni tal-merkanzija importata – Kuncett ta' "kundizzjoni tal-bejgħ" – Hlas inkambju għall-ghoti ta' dritt ta' distribuzzjoni esklużiva)

(2021/C 28/12)

Lingwa tal-kawża: il-Ġermaniż

Qorti tar-rinviju

Finanzgericht Baden-Württemberg

Partijiet fil-kawża prinċipali

Rikorrenti: 5th AVENUE Products Trading GmbH

Konvenut: Hauptzollamt Singen

Dispożittiv

L-Artikolu 29(1) u (3)(a) tar-Regolament tal-Kunsill (KEE) Nru 2913/92 tat-12 ta' Ottubru 1992 li jwaqqaf il-Kodiċi Doganali tal-Komunità għandu jiġi interpretat fis-sens li hlas imwettaq matul perijodu limitat mix-xerrej ta' merkanzija importata lill-bejgiegħ tagħha bhala korrispettiv għall-ghoti, minn dan tal-aħħar, ta' dritt ta' distribuzzjoni esklużiva ta' din il-merkanzija f'territorju partikolari, u kkalkolat fuq id-dhul mill-bejgħ iġġenerat f'dan it-territorju, għandu jiġi integrat fil-valur għal skopijiet doganali tal-imsemmija merkanzija.

(¹) ĠU C 27, 27.1.2020.

Appell ipprezentat fit-30 ta' April 2020 minn Tiziano Vizzone mid-digriet mogħti mill-Qorti Ġenerali (L-Ewwel Awla) fl-4 ta' Marzu 2020, fil-Kawża T-658/19, Vizzone vs Il-Kummissjoni

(Kawża C-191/20 P)

(2021/C 28/13)

Lingwa tal-kawża: it-Taljan

Partijiet

Appellant: Tiziano Vizzone (rappreżentanti: M. Bettani, S. Brovelli)

Parti oħra fil-proċedura: Il-Kummissjoni Ewropea

B'digriet tal-25 ta' Novembru 2020 il-Qorti tal-Ġustizzja (is-Sitt Awla) ħadhet l-appell bhala manifestament inammissibbli u kkundannat lil Tiziano Vizzone għall-ispejjeż rispettivi tiegħu.

Talba għal deċiżjoni preliminari mressqa mis-Sąd Okręgowy w Opolu (il-Polonja) fit-22 ta' Lulju 2020 – Skarb Państwa – Starosta Nyski vs New Media Development & Hotel Services Sp. z o.o.

(Kawża C-327/20)

(2021/C 28/14)

Lingwa tal-kawża: il-Pollakk

Qorti tar-rinviju

Sąd Okręgowy w Opolu

Partijiet fil-kawża prinċipali

Rikorrent: Skarb Państwa – Starosta Nyski

Konvenuta: New Media Development & Hotel Services Sp. z o.o.

Domandi preliminari

1) L-Artikolu 2(1) tad-Direttiva 2011/7/UE tas-16 ta' Frar 2011 dwar il-ġlieda kontra l-hlas tard fi transazzjonijiet kummerċjali (¹) għandu jiġi interpretat fis-sens li jipprekludi li d-dispożizzjonijiet tal-Artikoli 2 u 4(1) tal-ustawa z dnia 8 marca 2013 r. o przeciwdziałaniu nadmiernym opóźnieniom w transakcjach handlowych (il-Liġi tat-8 ta' Marzu 2013 dwar il-ġlieda kontra dewmien eċċessiv fi tranzazzjonijiet kummerċjali) jinftiehem b'mod li taħt il-kunċett ta' oġġett ma taqax proprjetà immobbli u taħt il-kunċett ta' kunsinna ta' oġġetti ma jaqax it-tqegħid ta' proprjetà immobbli taħt użufrutt perpetwu fis-sens tal-Artikolu 232 *et seq* tal-Kodiċi Ċivili, jew, jekk ikun il-każ, li tali aġir ma jistax jitqies bhala provvista ta' servizzi?